

اسلام میں اُمت کا تصور

حافظ محمد یونس

اسلامی حکومت کے دائرے میں امت نفوس اقوام کی وہ ناقابل تقسیم وحدت ہے، جس کی خیر ازہ بندی دینِ قیم کرتا ہے۔ یہ وحدت عقیدہ توحید پر مبنی ہے اور خدائے واحد کے حکم کے مطابق اسلامی معاشرے کی مجموعی تصویر پیش کرتی ہے۔ عام انسانیت کے خیر ازہ کے اپنے ماتھے میں لیتی ہے۔ اجتماعی معاشرہ کے حکم بردار افراد کو خدا کے اقتدارِ اعلیٰ کا نمائندہ قرار دیتی ہے اور بیرونی طاقتوں کو اپنے اندر شامل کرنے کے لئے بھرپور استعداد کا اظہار کرتی ہے تمام انسانوں کو برابر کے حقوق دیتی ہے، قوموں، نسلوں اور طبقاتوں کے امتیازات کو ختم کر کے جملہ انسانوں کو ایک عظیم برادری کی شکل میں منظم کر دیتی ہے۔ یہاں تک کہ دنیا میں اس کو جسد واحد کی مانند دیکھتی ہے اور مضبوط و محکم بنیاد کی طرح سمجھتی ہے۔ (کاظم بنیان مرسوم) اسلام انہیں مختلف ناموں سے یاد کرتا ہے۔ امت واحدہ، امت مسلمہ، ملت ابراہیمی، امت وسطیٰ، خیر امت وغیرہ۔ ان ناموں میں امت مسلمہ کا نام اسلامی معاشرہ کی مجموعی کیفیت کی طرف اشارہ کرتا ہے۔ جس سے اس کی خوبیوں کو سمجھنے اور جانچنے میں مدد ملتی ہے۔

اس سلسلے میں سب سے پہلا نکتہ یہ ہے کہ امت اسلامیہ ایک عالمگیر امت ہے، ایک عالمگیر قومیت اور معاشرہ قائم کرنے کی داعی ہے۔ جب ہم تاریخ پر نظر ڈالتے ہیں تو مختلف تحریکوں کا پتہ چلتا ہے ان تحریکوں کا مقصد ایک عالمگیر معاشرہ پیدا کرنا تھا۔ مگر یہ عالمگیر امت اور معاشرہ قائم کرنے میں ناکام رہیں۔ موجودہ دور میں ایک تحریک اٹھی یہ اشتراکی تحریک تھی اس کے رہنماؤں نے جو نظام قائم کرنے کی کوشش کی اس میں مذہب کو تیر باد کہہ دیا، اس طرح یہ تحریک حقیقتاً ناکام ہو گئی۔

اسلام نے بھی ایک عالمگیر قومیت اور معاشرہ قائم کرنے کی تعلیم دی اور اس سلسلے میں وہ تمام تحریکوں پر سبقت لے گیا۔ اسلام ایک قومیت اور معاشرہ قائم کرنے میں کچھ حقائق کو واضح کرتا ہے، وہ حقائق مندرجہ ذیل ہیں:-

۱۔ نظریہ توحید :

نظریہ توحید یہ ہے کہ اس کائنات کا نظام چلانے والا ایک ہے جو مالک و خالق ہے اور جب یہ مان لیا گیا کہ اس کا خالق ایک ہے (یا ایہا الناس انا خلقناکم من ذکر و انثیٰ - الحجرات آیت ۱۳) (اے لوگوں ہم نے تمہیں ایک مرد اور ایک عورت سے پیدا کیا، تو پھر نسل و رنگ کے تمام امتیازات خود بخود مرتفع ہو جاتے ہیں۔

۲۔ وحدت نسل انسانی :

قرآن مجید کے نزدیک روئے زمین کے تمام انسانوں کی تخلیق و وحدت کے مطابق عمل میں آئی ہے، تمام انسان نفس واحدہ سے نکل کر بساط وجود پر آئے ہیں اور نفس واحدہ اور جسم واحدہ کی مانند جہان تخلیق میں پیدا کئے گئے۔ جس طرح انسان اپنے اعضاء اور ترکیب عناصر کے بعد ایک جسم واحد بن جاتا ہے۔ اسی طرح تمام انسان متحد ہو کر اجتماعی نظم پیدا کرتے ہیں اور تخلیق معاشرہ کی تکوین کا موجب بنتے ہیں۔ تخلیق میں وحدت کا نظریہ یہ ہے کہ تمام انسانوں کی پیدائش ایک وحدت ہے، یا ایہا الناس اتقوا ربکم الذی خلقکم من نفس واحدہ (النساء آیت: ۱) اے لوگو! اپنے اس رب سے ڈرو جس نے تمہیں نفس واحدہ سے پیدا کیا، اس کے ساتھ ہی فرما دیا، وما کان الناس الامۃ واحدةً فاختلفوا تمام لوگ ایک ہی امت تھے، پھر مختلف ہو گئے، کان الناس امۃ واحدةً (البقرہ آیت ۲۱۳) (سب لوگ ایک ہی امت تھے، جب یہ نظریہ دیا تو ساتھ ہی اس نے نظریے کی وضاحت بھی کر دی کہ انسان نسل، قومی، لسانی، وطنی اور دیگر امتیازات کی بنا پر ایک دوسرے پر بڑائی کا اظہار نہ کرے۔ اب کسی انسان کو یہ نظریہ مان لینے کے بعد کسی پر اپنی فوقیت کا اظہار نہیں کرنا چاہیے، ساتھ ہی یہ بھی فرما دیا، وجعلناکم شعوباً وقبائل لتعارفوا۔ (الحجرات آیت ۱۳)۔ (ہم نے تمہارے خاندان اور قبیلے ایک دوسرے کو پہچاننے کے لئے بنائے ہیں، غرض تمام نسل انسانی کو ایک لڑی میں پرو دیا۔

۳۔ عالمی آئین کا تصور :

اس کے بعد تیسری حقیقت کی طرف توجہ دلاتے ہوئے ایک عالمی آئین کا تصور دیا، وہ عالمی آئین اللہ تعالیٰ کی بھیجی ہوئی کتاب قرآن کریم ہے، جو پہلی کتابوں کی تصدیق کرنے والی مصدر العالمین ید یہ (تصدیق کرنے والی ہے پہلی کتابوں کی (آل عمران آیت ۳) اور الیوم اکملت لکم دینکم (آج میں نے تمہارے لئے دین کو مکمل

کر دیا ہے (المائدہ آیت ۲) کا دعویٰ کرتی ہے اور پھر فرمایا کہ یہ کتاب جمہوریت کی کتاب ہے صرف ایک قوم یا حکومت کے لئے نہیں بلکہ تمام دنیا کے انسانوں کے لئے ہے۔ **ان هذا القرآن یهدی للقیحی اقوم** (بے شک یہ قرآن وہ راہ بتلاتا ہے جو سب کے لئے سیدھی ہے۔ بنی اسرائیل آیت ۸) جب انسان یہ سمجھ لے گا کہ تمام احکام سب انسانوں کے لئے یکساں ہیں، تو وہ بھی تمام کائنات کے انسانوں کو ایک ہی لڑی کے دانے سمجھے گا۔

۴۔ ایک عالمگیر پیغمبر کا نظریہ :

رسول اکرم صلی اللہ علیہ وسلم کو خاتم الانبیاء بنا کر سب سے آخر میں مبعوث فرمایا۔ **ولکن رسول اللہ و خاتم النبیین** (اور یکن وہ اللہ کے رسول ہیں اور مہر سب پیروں پر۔ سورہ الاحزاب آیت ۴۰) اور آپ کو **وصا ارسلناک الادمیة للعالمین** (اور ہم نے آپ کو تمام جہازوں کے لئے رحمت بنا کر بھیجا ہے۔ سورۃ الانبیاء آیت ۱۰۷) کا خطاب دیا آپ سے پہلے کے انبیاء کے کلام تمام دنیا کے ہادی بن کر نہیں آئے تھے بلکہ ”کل قوم حاو“ (ہر گروہ کے لئے ایک ہادی تھا سورہ الرعد آیت ۷) ”وان من امة الا خلا فیہا نذیر“ (اور کوئی فرقہ نہیں جس میں نہیں ہو چکا کوئی ڈر ستانہ والا۔ سورہ العاطر آیت ۲۴) یعنی وہ کسی خاص گروہ یا قوم کی طرف مبعوث کئے گئے تھے لیکن رسول اکرم صلی اللہ علیہ وسلم کو اللہ تعالیٰ نے تمام دنیا کے لئے ہادی بنا کر بھیجا۔ ارشاد ہے **وصا ارسلناک الاکافۃ للناس بشیرا و نذیرا** (ہم نے آپ کو تمام لوگوں کے لئے خوشخبری دینے والا اور ڈرانے والا بنا کر بھیجا ہے۔ سورہ السبا آیت ۲۸) **قل یا ایہنا الناس انی رسول اللہ الیکم جمیعاً** (آپ فرمادیجئے لوگو! میں تم سب کی طرف اللہ کا رسول ہوں۔ سورہ الاعراف آیت ۱۵۸) ظاہر سے کہ جو نبی تمام دنیا کے لئے ہو گا۔ اس کے دیئے ہوئے پیغام کے مطابق تمام دنیا کے بسنے والے انسان زندگی بسر کریں گے۔

۵۔ عالمگیر برادری :

عالمگیر برادری قائم کرنے کے بارے میں ایک گروہ پر ذمہ داری عائد کر دی اور اسے مختلف ناموں سے موسوم کیا۔ **کنتم خیر امتہ اخرجت للناس تأسرون بالمعروف وتنہون عن المنکر و توؤمنون باللہ** (تم بہترین امت ہو جو لوگوں کے لئے نکالے گئے ہو۔ تم جہلائی کا حکم کرتے ہو اور بلائی سے روکتے ہو۔ اور اللہ پر ایمان رکھتے ہو آل عمران آیت ۱۱۰) اور ساتھ ہی فرمایا۔ **انما المؤمنون اخوة** (تمام مسلمان بھائی بھائی ہیں (سورۃ الحجرات آیت ۱۰))

یہ وحدت نسل انسانی کے لئے بنائی گئی ہے۔ اور یہ مشن تمام معروف و نامعلوم عن المنکر رقم جہاں کا حکم کرتے ہو اور برائی سے روکتے ہو آل عمران آیت ۱۱۰ اسے، اور ساتھ ہی ساتھ جس بات کا دعویٰ ہے اس کی تعمیل بھی ہے، اس قوم کا دائرہ بڑا وسیع ہے اس کے دامن میں عربی، عجمی، حبشی، ہندی ایرانی، ترک غرض دنیا میں بیسے دلاہر

فروش شامل ہو سکتا ہے۔ جب ہر فرد اس میں پناہ لیتا ہے تو برابر حقوق کا حق دار بن جاتا ہے، جو اس کو حاصل ہو جاتے ہیں خواہ وہ ادنیٰ سے ادنیٰ فائدان سے تعلق رکھنے والا ہی کیوں نہ ہو، جب وہ اسلام قبول کر لیتا ہے تو جس طرح اللہ نے فرمایا انما المؤمنون اخوة (المحجرات آیت ۱۰) کہ مسلمان بھائی بھائی ہیں تو وہ برابر حقوق کا حق رکھتا ہے اور یہ تصور ہو گا کہ درحقیقت نسل انسانی ایک ہے امت مسلمہ راہ اعتدال پر قائم رہنے والی امت ہے۔ یہ دو انتہاؤں کے درمیان چلنے والی امت ہے اس کا مشن دنیا سے برائی ختم کرنا اور نیکی پیدا کرنا ہے اور فرمایا لقد کان لک فی رسول اللہ اسوۃ حسنہ (سورہ الاحزاب آیت ۲۰) تمہارے لئے اللہ کے رسول میں بہترین نمونے موجود ہیں۔

امت اسلامیہ کی تاریخی تشکیل

حکومت کی تشکیل ایک منظم قوم کی تشکیل پر منحصر ہے۔ دنیا میں حکومت قائم کر لینا آسان ہے لیکن ایک قوم کا بنانا مشکل ہے، اور ایک بڑی قوم کا بنانا تو اور بھی دشوار ہے۔ اسلام سے قبل بدھ مت اور عیسائیت کی تحریکیں اٹھی تھیں، انہوں نے عالمگیر معاشرہ قائم کرنے کی کوشش کی لیکن ناکام رہیں۔ جدید دور میں برب برب بربرہ تحریک کا آغاز ہوا، تو اس کے داعیوں کا خیال تھا کہ ایک عالمگیر قومیت بنائی جائے۔ لیکن یہ صرف لفرے تک ہی محدود رہی۔ اسلام کے ظہور کے بعد امت مسلمہ کا ظہور قدرتی بات تھی لیکن اس مقصد کے پورا کرنے میں جن اہم طریقوں سے کام لیا گیا ہے، وہ بھی تدرت کے منشا کے مطابق ہے دنیا میں امت مسلمہ کے ظہور کا فلسفہ ایک قدرتی عمل پر منحصر ہے۔ اقوام، فرد امت اور حکومت، یہ تین عناصر ہیں جو تعلق کی زنجیروں سے جڑے ہوئے ہیں اسلامی نظام میں سب سے پہلی چیز فرد ہے، پہلے ایک فرد پیدا ہوتا ہے فرد سے امتیں تشکیل پاتی ہیں اور امت حکومت قائم کرتی ہے جس کا نام ریاست عامہ ہے۔ نظم و نسق کا یہ عجیب و غریب سلسلہ ایک دور کی شکل میں باقی رہتا ہے، فرد امت کو بناتا ہے، امت اپنے انداز سے بہترین فرد کو پیدا کرتی ہے۔ پھر فرد بہترین امت کو بناتا ہے اور بہترین امت بہترین فرد کو پیدا کرتی ہے۔ یہ دور جب تک قانونی روایات کے مطابق جاری رہے گا۔ اسلام

کا نظام اپنی داخلی قوت اور بیرونی دباؤ کو جاری رکھے گا رسول اکرم صلی اللہ علیہ وسلم فرد تھے۔ آپ نے امت کو بنایا
 امت نے اپنے اندر صدیق اکبر کو پیش کیا، پھر صدیق اکبر نے امت کو بنایا
 اور یہ سلسلہ اسی طرح جاری رہا۔ یہاں تک کہ امت مسلمہ اپنی تمام خوبیوں کے ساتھ منظر عام پر آگئی۔ یہاں
 یہ بات بھی ذہن میں رہنی چاہیے کہ امت اسلامیہ کا اجتماعی نظام تاریخ عالم کے تمام نظاموں کے مقابلے میں جلا گانہ
 طرز پر ہوا ہے۔ فرد سے قبیلے کا نظریہ اور قبائل کو ترکیب سے ایک قوم کا نظریہ ہمیشہ ایک خود کار اجتماعی معالج
 کے ماتحت ہوتا ہے لیکن پیغمبر اعظم کا نظریہ من جانب اللہ ہوا۔

تنظیم امت کے سیاسی مرحلے :

چالیس سال کی عمر میں رسول اللہ صلی اللہ علیہ وسلم نے توحید کا عقیدہ پیش کیا جو پہلا قانون تھا جس پر ربانی
 قوم کی تنظیم کا کام شروع ہوا۔ اس مقصد کو اپنی کامیابی کے لئے مندرجہ ذیل سیاسی منزلوں سے گزرنا پڑا۔

۱۔ گھریلو معاشرہ : سب سے پہلے آنحضرت صلی اللہ علیہ وسلم نے گھریلو معاشرے کی تشکیل کی طرف توجہ دی
 نتیجہ کے طور پر حضرت خدیجہ الکبریٰ نے آپ کی دعوت کو قبول کیا۔

۲۔ خانہ دانی معاشرہ : گھر کی چار دیواری سے نکل کر آپ نے خانہ دانی معاشرے کی تشکیل کی ضرورت
 محسوس کی۔ اس سلسلے میں نبی ہاشم اور نبی عبدالمطلب کے نمائندوں کو اپنے گھر دعوت میں شریک کر کے تبلیغ
 کی۔ نتیجہ صدیق اکبر، حضرت علیؑ اور حضرت زینؑ نے اسلام قبول کر کے خانہ دانی معاشرے کی رکنیت کو
 حاصل کیا۔

۳۔ شہری معاشرہ : اس سے بھی آگے نکل کر پورے شہر کو معاشرے میں شامل کرنے کے لئے کوہ صفا
 پر چڑھ کر دعوت عام دی، چنانچہ حضرت عثمانؓ، عبدالرحمنؓ بن عوف اور سعد بن ابی وقاصؓ، جیسے بلند پایہ
 اشخاص اسلامی نظام سے وابستہ ہو گئے۔ اس طرح معشر قریش کے مقابلے میں معشر مسلمین ہو گئے۔

۴۔ تحفیہ معاشرہ

جب اعلیٰ ترین طور پر معاشرے کی تشکیل میں رکاوٹیں پیش آنے لگیں تو تحفیہ طور پر دارالرقم میں دارالندوہ
 کا قیام عمل میں لایا گیا۔ اس طرح تین سال تک دعوت دین کا سلسلہ خفیہ رہا۔ تاہم معاشرے کی بنیادیں جڑ چکی تھیں
 ۵۔ عالمگیر سیاسی معاشرہ : اللہ تعالیٰ کے فرمان کے ساتھ ہی کہ فاصدع بما قوسود اعرض

عن المشركين" جس چیز کا حکم دیا جاتا ہے اسے صاف صاف بیان کر دیجئے۔ اور مشرکوں سے کنارہ کشی اختیار فرمائیے۔ سورہ الحجرات آیت ۹۴، آپ نے عام مہم کا آغاز کر دیا۔ حکاظ اور حجاز کے سالانہ میلوں اور جشنوں میں ایک ایک کے سامنے اہمیت واضح کی اور کھلے لفظوں میں تبلیغ کا سلسلہ یا ایہا الناس قولوا لا اله الا اللہ تفلحوا۔ منداحمد بن منبل (۳ - ۳۹۲) نے لوگوں کو توحید کا اقرار کر کے اسلامی معاشرے کے فرد بن جاؤ کامیابی پا جاؤ گے سے جاری رکھا۔ آخر کار ذہب، ہجرت مدینہ تک آگئی۔ اور پھر اسلام کی اقصائے عالم میں شہرت اور قرب و جوار کے قبائل سے معاہدات کا طے ہونا۔ یہ تمام مرحلے طے کرنے کے بعد دشمنوں کے خلاف جہاد کرنا اور سب کو ایک معاشرے میں پونے کے لئے پوری طرح جدوجہد کرنا اور آخر کار اپنی کوشش میں کامیاب ہو جانا، اور ایسی منظم حکومت کا قیام جس کے سامنے دنیا کی طاقتیں دم توڑتی ہوئی نظر آتی ہیں۔

۶۔ اجتماعی تعامل :

رسول اکرم صلی اللہ علیہ وسلم اور خلفائے راشدین کا سیاسی تعامل کو بنی امت پر بہترین گواہ ہے۔ نبی القرون کے فیصلہ کن لمحات اسی مقصد کی تکمیل کے لئے صرف ہوئے۔ آنحضرت صلی اللہ علیہ وسلم کے احکام میں ہر حکم اجتماعی نظام کے قیام و دوام اور استحکام پر مبنی تھا۔ قرآن پاک نے جب کوئی حکم دیا، آنحضرت نے قول و عمل سے اس کی تصدیق کر دی اور خلفائے راشدین نے حکمت عملی کے میدان میں اس سے کام لیا۔ یہاں تک کہ وہ ساری دنیا کے لئے فخر بن گیا۔ آنحضرت کے مجموعی قوانین و ہدایات میں جو بنیادی احکام موجود ہیں، ان میں حکومت کے پانچ ستون ذکر کرے گئے ہیں جن میں سب سے پہلی چیز اجتماعی نظام ہے۔ فرمان مبارک کے الفاظ یہ ہیں "انا امرکم بجمس اللہ اصونی بہن بالجماعة والسمع والطاعة والهجرة والجهاد فی سبیل اللہ فانہ من خرج من الجماعة قید شہرہ فقد خلع وبقیة الاسلام من عنقہ الا ان یرجع ومن دعا بدعوی الجاہلیۃ فذہب من جشاء بہتم قالوا یا رسول اللہ وانمام وانصلی قال وانمام وانصلی وذرہم انہ مسلم منداحمد بن حنبل ج ۳ صفحہ ۱۳۰) (۱) میں امیر اور آمر کی حیثیت سے امت کے افراد کو پانچ چیزوں کا حکم دیتا ہوں، (۱) الجماعة (۲) اجتماعی نظم کا قیام، (۳) السمع (۴) امیر کا حکم سننا، (۵) الطاعة (حکم کی تعمیل اور اطاعت)، (۶) الحجرة (۷) اجتماعی مطیع نظر کے لئے وطن سے نکل جانا، (۸) الجهاد (خدا کے راستے میں جہاد)۔ آخر میں فرمایا جو فرد جماعت

سے بالشت جبر علیحدہ ہو گا۔ اس کی گردن سے فوراً اسلامی پٹہ کٹ کر علیحدہ ہو جائیگا۔ اس کے بعد جو شخص زمانہ جاہلیت کی روایات کی طرف رجوع کرے گا۔ اس کا مقام جہنم ہے خواہ وہ روزوں پر روزے رکھے اور نمازوں پر نمازیں پڑھتا رہے،
یہ قرآن کریم اور حدیث پاک کے واضح احکام کی صاف تفسیر ہے، اس سے ان مسلمانوں کو اپنا حشر معلوم ہو سکتا ہے جنہوں نے صدیوں سے نمازوں اور روزوں پر تناوت کر رکھی ہے اور فرمان نبوی کی واجب التعمیل ہدایت کی تکمیل کو ضروری نہیں سمجھتے ہیں۔

آنحضرت صلی اللہ علیہ وسلم قول و عمل کی مطابقت کا نمونہ احسن تھے۔ اس لئے ہر معاملے کی طرح جماعت کے قیام کے لئے زبان مبارک سے جو جملے ادا ہوئے تھے۔ ان کو حکمت عمل کی صورت میں بھی پیش فرمایا۔

حضور اکرم صلی اللہ علیہ وسلم نے تکوین امت کے لئے وہ تمام طریقے اختیار فرمائے جو ایک توفیق یافتہ ملی نظام کے لئے ضروری ہو سکتے تھے۔ آپ نے سب سے پہلے دنیا کے سامنے بنی آدم کی عظمت کا قانون پیش فرمایا۔ جس کا مفہوم یہ تھا کہ تمام انسان بحیثیت انسان درائے عظمت ہیں، اس کے بعد تمام نسل انسانی کو قانون مساوات سے آگاہ کیا اور فرمایا "یا ایہا الناس انا خلقناکم من ذکر و انثی و جعلناکم شعوباً و قبائل لتعارفوا ان اکرمکم عند اللہ اتقاکم" (المحرات ۱۳۰) ان من اخیرکم احسنکم خلقاً (بخاری۔ ج ۲۔ ص ۸۹۱) "تمام انسان خدا کی مخلوق اور ایک ماں باپ کی اولاد ہیں۔ قرین نیلیں اور قبیلے اس لئے ہیں تاکہ ان کو علیحدہ پہچانا جاسکے۔ شرافت اور عظمت کا معیار یہ چیزیں نہیں بلکہ نیکو کاری اور پوہیز گاری ہے، اور اگر مجند انسان وہ ہے جو کردار کا اچھا ہے اور نفس انسانی کو بدترین کاموں سے بچا سکتا ہے۔"

جب تک آپ کا قیام مکہ میں رہا، قرآن نے انسانی سوسائٹی کو اپنا مخاطب بنایا یہ اس امر کی علامت تھی کہ اسلام کے ملی نظام کا منتہا انسانیت کی تنظیم ہے، جب مکہ میں زمانہ جاہلیت کے لٹیروں نے آپ کی کامیابی کو دشوار کر دیا۔ تو تکوین امت کے کام کو نئے میدانوں میں اور نئے اشخاص کی تلاش میں مکہ سے باہر کی دنیا کو دیکھنے کے لئے دوسرے شہروں میں جانا پڑا۔ آنحضرت صلی اللہ علیہ وسلم کی پیغمبرانہ فراست نے خدا کی مرضی سے ہجرت کا اصول وضع کیا۔ ہجرت کے قانون نے تو سب امت کی ہمہ کو کامیابی کی معراج پر پہنچا دیا۔ سب سے پہلے آپ کی ہدایت پر حبش کی طرف ہجرت کی گئی۔ جس میں گیارہ مرد اور چار عورتیں شامل تھیں۔ اس کا بڑا فائدہ یہ ہوا کہ وطن اسلام

کی شعاعیں خود بخود پھیل گئیں^(۱) اس کے بعد آپ زید کو ساتھ لے کر طائف گئے، اس سفر میں بظاہر آپ کو ناامیدی کا سامنا کرنا پڑا، تاہم وہاں آپ نے گہرے نقوشِ مجبوسے اور ایک کافر سردارِ مطعم بن عدی کی حمایت حاصل ہو گئی۔ آخر میں مدینے کی ہجرت عمل میں آئی جس کے نتیجے میں مدینہ اسلام کی ریاست عام کا پہلا دار الخلافہ قرار پایا۔ مکے کے مہاجرین اور مدینے کے انصار آپ کی ہدایات پر بھائی بھائی ہو گئے۔ یہ رشتہ بالکل حقیقی رشتہ بن گیا۔ کوئی انصاری مرتا تو اس کی جائیداد اور مال مہاجر کو ملتا تھا۔ اور بھائی بند محروم رہتے، اس فرمانِ الہی کی تعمیل تھی۔ ان الذین امنوا وھاجروا وھاجروا باموالھم و انفسھم فی سبیل اللہ والذین اؤوا و نصروا اولئک بعضھم اولیاء بعض۔ (انفال ۷۲) وہ لوگ جنہوں نے ان لوگوں کو پناہ دی اور ان کی مدد کی یہ لوگ باہم بھائی بھائی ہیں، جنگ بدر کے بعد جب مہاجرین کی اعانت کی ضرورت نہ رہی تو یہ آیت اتری واولوا الادرھام بعضھم اوطا ببعض (انفال ۷۵) اربابِ قربت ایک دوسرے کے زیادہ سنی دار ہیں، اس طرح انھوں نے اصولِ مسلمانوں کی سیاست ملی میں داخل ہو گیا۔

جب مدینے میں مہاجرین و انصار جمع ہو گئے تو پہلی مرتبہ امت کے لئے حقیقی بنیاد رکھ دی گئی قرآن میں پہلے صرف انساؤں کو خطاب کیا گیا تھا۔ اب اس میں ایماندار انسانوں کی اجتماعی ہیئت سے بھی خطاب شروع ہو گیا۔ "الذالمؤمنون اخوة" الحجرات آیت ۱۰۔ یہ وہ قانون تھا جو اسلامی معاشرے کی ادا پر چھا گیا، انسانیت کو پہلی مرتبہ حکمتِ عملی کے میدان میں اس قانون کا تجربہ ہوا۔ جو تجربوں کی دنیا میں فاتحین کو نمودار ہوا تھا، آنحضرت نے امتِ مسلمہ کی تنظیم کو برقرار رکھنے کے لئے سیاسی اسلوب پر زبردست ہدایات جاری کیں، احادیث میں بابِ باجا مسلم فرد اور اسلامی سوسائٹی کی حقیقت پر زور دیا۔

اتحاد اسلامی سوسائٹی کی تعریف :

قرآن نے اسلامی سوسائٹی کے بزرگ کردہ رکن (مؤمن) (جیسے جسم میں سر) کی تعریف یہ کی ہے "من عمل صالحاً من ذکراً یا نثلاً وھو مؤمن" (جو ایماندار ہو اور کردار کا اچھا ہو، یعنی مؤمن صالح ہو، خواہ مرد ہو یا عورت۔ سورۃ النحل آیت ۹۰) آنحضرت صلی اللہ علیہ وسلم نے فرمایا، لوگوں کی مثال ایسی ہے کالو اس فی الجسد اور الناس کائنات المشط لوگ کنگھی کے دندانوں کی طرح ہیں۔ مقولہ عمرؓ، امت کے ایک فرد کو دوسرے

فرد سے جو تعلق ہے اس کو آنحضرت صلی اللہ علیہ وسلم نے ان الفاظ میں ظاہر فرمایا ہے "المسلم انہو المسلم" (مسلمان مسلمان کا بھائی ہے) آپ نے مسلمانوں کے سیاسی معاشرے کی وحدت اور اتحاد پر زور دیا اور فرمایا "تیری المؤمنین فی تو حہم و تو ا د حہم و تو ا طفہم کشل العبد" (جو اہل بیت نبوی صلی اللہ علیہ وسلم ہیں جیسے جسم واحد) (ج- ۲- ص- ۸۸۹) (مسلمان دینی، اجتماعی شان اور باہمی تعامل کے اعتبار سے ایسے ہیں جیسے جسم واحد) اسی جسم واحد کے عناصر میں جو ربط و ضبط ہے اس کا استحکام معمولی نہیں ہے بلکہ پوری قوت کے ساتھ وابستہ و پیوستہ ہے، اس حقیقت کا اظہار ان الفاظ میں ہوا۔ "ان المؤمن للمؤمن کابنیان یشد بعضہ بعضاً" (بخاری ج- ۲ کتاب الادب ص ۸۹۰) ایک فرد دوسرے فرد سے مل کر ایسا ہو جاتا ہے جیسے بنیان واحد کے اجزاء ایک دوسرے سے مضبوطی کے ساتھ وابستہ ہوتے ہیں!

چونکہ امت کے اجتماعی نظام کا بڑا منشا نوع انسان کی وحدت ہے، اور انسانی انتشار میں نسلی تقریبات کو بہت بڑا دھل ہے، اس لئے آنحضرت صلی اللہ علیہ وسلم نے اس مسئلے کو بھی صاف فرمایا۔ ان من اخیرکم احکمم خلقا (بخاری- ج- ۲ ص ۸۹۱) (تم میں ارجحندوہ ہے جو کردار کا اچھا ہو) آنحضرت صلی اللہ علیہ وسلم نے اجتماعی نظام کے موجبات پر زور دینے کے ساتھ ان عوامل سے باز رہنے کی ہدایت فرمائی جن سے اسلامی معاشرے میں داخلی جنگ، بد نظمی اختلاف و انتشار اور تقسیم و تفریق کی صورتیں پیدا ہوں۔

اجتماعی سوسائٹی کے اجتماعی نظام کا خراب ہونا :

اجتماعی نظام دو طرح سے خراب ہو سکتے۔

(۱) فرد آپس میں جنگ و پیکار پر کمر بستہ ہو جائیں۔

(۲) افراد مرکزی نظام حکومت سے جنگ کے لئے تیار ہو جائیں۔

پیغمبر اسلام نے دونوں صورتوں کے متعلق ہدایات جاری فرمائیں، جماعتی نظام کے قیام کا حکم دیا اور

اختلاف کی ہر ایک صورت سے باز رہنے کا حکم جاری کر دیا۔ آپ نے صحابہ کرام سے عہد لیا، عن عبادۃ ابن

الصامت قال دعانا النبی صلی اللہ علیہ وسلم فبايعناہ فقال فیما اخذ علینا ان بايعنا علی السمع

والطامتہ فی منشطنا و مکرمنا و عسرتنا و یسرنا و اشرقت علینا و ان لاننازح الامراہلہ الا ان

تروا کفراً بواحا عندکم من اللہ فیہ بروہان۔

عبادۃ بن مسامت کہتے ہیں کہ میں نبی کریم علیہ السلام نے بلایا اور ہم نے آپ کی بیعت کی تو آپ نے ہم سے عہد لیا، کہ ہم معاہداتِ حکومت میں پورا ساتھ دیں گے، اور امیرِ حکومت کے خلاف محاذِ جنگ قائم نہیں کریں گے۔ جب تک وہ اسلام کے قانون کے مطابق امیر ہے اور اس سے کھلا و کفر ظاہر نہیں ہوتا۔

(جوہر البخاری حدیث ۷۷۳)

داخلی جنگ کے وقوع کو روکنے کے لئے قرآن نے مسلمانوں کے نام فرمان بانٹا کیا۔

”وان طائفتان من المؤمنین اقتتلوا فاصلحوا بینہما فان بغت احدہما علی الاخری فقاتلوا القی تبغی حتی تصفی الی امر اللہ“ (المحرات آیت - ۹)

”اگر مسلمانوں کی دو جماعتیں لڑ پڑیں، تو ان میں صلح کرادی جائے۔ اگر ایک جماعت نے دوسرے کو تمام مسلمانوں پر حمل کر اس سے جنگ کریں، یہاں تک کہ وہ خدا کے حکم پر لوٹ آئے، نبی کریم علیہ السلام نے اس حکم کی تائید میں مسلمانوں کے نام یہ اصولی ہدایات جاری فرمائیں۔ الا ان دماؤکم و اموالکم و اعراضکم حرام علیکم (۳) خطبہ حجۃ الوداع مشکوٰۃ کتاب الحج (خدا نے تمہارا خون تمہارا مال اور تمہاری آبرو کو تم پر حرام کر دیا ہے)۔ لا ترجعوا بعدی کفراً لیسزب بعضکم بقاب بعض۔ میرے بعد کافر نہ ہو جانا کہ ایک دوسرے کی گردن اٹانے کے لئے تیار ہو جاؤ۔“

قرآن مجید نے مسلمانوں کے قاتل مسلمان کی سزا جہنم تجویز کی ہے، ومن یقتل مؤمناً متعمداً فجزاؤہ جہنم خالداً فیہا۔ سورہ النساء آیت ۹۳ (اور جو شخص کسی مؤمن کو جان بوجہ قتل کرے گا تو اس کا بدلہ جہنم ہے جس میں وہ ہمیشہ رہے گا) اس مسئلے میں بھی آپ نے دو حکم جاری کئے:

(۱) من حمل علینا السلاح فلیس منا۔ جو مسلمان کسی مسلمان پر ہتھیار کشتی کرے وہ ہمارے دائرہ

اجتماعی سے خارج ہے بلکہ لایقید و احد کم علی اخیہ بالسلاح فانہ لایدھرھا لعل الشیطان ینزع فی یدہ فیقع فی حفرة من النار۔ (تم میں سے کوئی شخص اپنے بھائی کی طرف ہتھیار سے اشارہ بھی نہ کرے، وہ نہیں جانتا ممکن ہے شیطان اس کے ہاتھ سے چھڑو ادا کرے تو وہ آگ کے گڑھے میں گر جائے)

صاحبہ۔ (اگر دو مسلمان ایک دوسرے پر حملہ کریں تو تاقی اور مقتول دونوں کی سزا جہنم ہے۔ کیونکہ ارادہ قتل میں دونوں برابر کے مرتکب اور شریک ہیں)۔

نبی کریم علیہ السلام نے داخلی جنگ کے موجبات کو روکنے کے لئے بھی احکام جاری کئے۔ اجتماعی نظام کے دائرے میں جو چیزیں آمادہ جنگ کرتی ہیں، آپ نے ان کو متعین کیا وہ یہ ہیں، افراد کی بدگمانی، عیب جوئی، ایک دوسرے کے خلاف ہاتھوں آپس کا بغض و عناد، ایک کے خلاف دوسرے کی مخالفت تدبیریں، دیر پاغصہ اور قطع تعلقی۔ پیغمبر خدا صلی اللہ علیہ وسلم نے ان سب باتوں سے منع فرمایا۔ اس سلسلے میں آنحضرت صلی اللہ علیہ وسلم کی جاری کردہ ہدایات حسب ذیل ہیں :-

(الف) "المسلم من سلم المسلمون من لسانه ويده" (مسلمان وہ ہے جس کے ہاتھ سے اور زبان کے حملے سے دوسرے مسلمان سلامت رہیں)

(ب) "ايكرو الظن فان الظن الكذب العديث ولا تجسسوا ولا تعسسوا ولا تباغضوا ولا تتحاسدوا ولا تدابروا ولا تباغضوا ولا تحشوا ولا تحشوا ولا تحبوا ولا تحبوا ولا تحبوا ولا تحبوا" (خوفاً مسلمان مسلمان کے خلاف بدگمانی نہ کرے، بدگمانی نہ لے اور جھڑپ نہ کرے، ایک دوسرے کی عیب جوئی نہ کرے۔ باہم حسد نہ کیا جائے۔ بغض کو جائز نہ رکھا جائے۔ کئی مسلمان دوسرے مسلمان کے خلاف مخالفت تدبیریں نہ کرے۔ سب کے سب خدا کے بندے اور بھائی ہیں۔

(ج) "لا يحل لرجل ان يهجر اخاه فوق ثلاث ليال، يلتقيان فيعرض هذا ويعرض هذا وخيرهما الذي يبدأ بالسلام"۔ (کسی مسلمان کے لئے یہ جائز نہیں کہ وہ اپنے مسلمان بھائی سے تین دن سے زیادہ ریلو ضبط توڑے۔ وہ دونوں راہ میں ملیں تو تین منہ منہ سے اور وہ اعراض کرے اور ان دونوں میں بہتر وہ ہے جو پہلے سلام کرے گا۔

(ح) "قال رسول الله صلى الله عليه وسلم لا تغضب! ليس الشديد بالصرعة انما الشديد الذي يملك نفسه عند الغضب" (غصہ نہ کیا جائے۔ بہادر وہ نہیں کہ جو بہادر کو بچھاڑ دے بلکہ بہادر وہ ہے جو غصے کے وقت اپنے نفس کو قابو میں رکھے۔)

یہ تھے دو تو این ہیں کی قیاس کرنے سے مندر عرب ایک ایسی امت غنم کی شکل میں جمع ہو گئے جس کی مثال تلاش کرنے سے نہیں ملتی۔

حوالہ جات

- (۱) - سیرۃ النبی جلد اول شبلی نعمانی ص ۲۳۴ مطبع اعظم گڑھ ۱۳۹۱ھ -
- (۲) - ایضاً ص ۲۵۱ -
- (۳) - سیرۃ النبی جلد اول ص ۲۸۳-۲۸۵ -
- (۴) - جواہر البخاری حدیث نمبر ۲۰۳ -
- (۵) - جواہر البخاری حدیث نمبر ۲۰۹ -
- (۶) - جواہر البخاری حدیث نمبر ۲۰۴ -
- (۷) - جواہر البخاری حدیث نمبر ۲۵۰ -
- (۸) - ایضاً حدیث نمبر ۲۲۳ -
- (۹) - ایضاً ۵۵۲، بخاری ج ۲ - کتاب الادب ۸۹۶ -
- (۱۰) - ایضاً حدیث نمبر ۶۶۹ -
- (۱۱) - ایضاً - ۶۷۳ -